

दसरथ यादव, देवानंद गोप, गोपाल प्रजापति, नीरज यादव शामिल हैं। कार्यक्रम में राष्ट्रीय ओबीसी अधिकारी कर्मचारी मोर्चा के प्रदेश सचिव विवेक कुमार रांची जिला प्रभारी आनंद किशोर साहू, संतोष कुमार, मनोज कुमार, श्याम विश्वकर्मा, साधु यादव, रवि, गोपाल प्रसाद, प्रभु नाथ, सुरेंद्र एवं कृष्णा समेत कई लोग उपस्थित थे।



डंडई में बीपीएचसी भवन का हुआ शिलान्यास, स्वास्थ्य व्यवस्था को मिलेगी नयी ताकत

ग्रामीण डिग्री कॉलेज के लिए लिखित आवेदन दें, स्वीकृति दिलाऊंगा: अनंत

- विधायक ने की बिजली एवं उच्च शिक्षा को लेकर बड़ी घोषणाएं

आजाद सिपाही संवाददाता

डंडई। प्रखंड मुख्यालय स्थित सामुदायिक स्वास्थ्य केंद्र परिसर में रविवार को 40 लाख रुपये की लागत से बनने वाले बीपीएचसी भवन का शिलान्यास विधिवत पूजा-अर्चना के साथ हुई। विधायक अनंत प्रताप देव, झामुमो नेता ताहिर अंसारी और जिला परिषद अध्यक्ष शांति देवी ने संयुक्त रूप आधारशिला रखी। इस दौरान विधायक के आगमन पर चिकित्सक डॉ मनोज कुमार दास,



बीपीएचसी भवन के शिलान्यास के मौके पर बोलते विधायक अनंत प्रताप देव।

महिला स्वास्थ्यकर्मी एवं स्थानीय कार्यकर्ताओं ने पुष्पगुच्छ भेंट कर उनका अभिनंदन किया। वहीं, अपने संबोधन में विधायक अनंत प्रताप देव ने कहा कि सामुदायिक स्वास्थ्य केंद्र में तत्काल बिजली आपूर्ति बहाल कराई जाएगी। विभागीय अधिकारियों को निर्देश

जारी कर दिया गया है। एक-दो दिनों में समस्या का समाधान हो जाएगा। उन्होंने यह भी घोषणा की कि डंडई में उच्च विद्यालय अथवा डिग्री कॉलेज की स्थापना के लिए यदि ग्रामीण लिखित आवेदन देते हैं तो इसे प्राथमिकता के साथ स्वीकृति दिलाई जाएगी। विधायक

ने इस बात पर गहरी नाराजगी जाहिर की कि मुख्यालय पंचायत होने के बावजूद डंडई में अब तक न उच्च विद्यालय है और न ही कोई डिग्री कॉलेज। उन्होंने इसके लिए पूर्व जनप्रतिनिधियों को जिम्मेदार ठहराते हुए इसे क्षेत्र के भविष्य के साथ अन्याय बताया। कहा कि अस्पताल का संचालन किसी दूसरे स्वास्थ्य केंद्र के अधीन होने की शिकायतें मिली हैं, जिसे वे विधानसभा सत्र में उठाकर इसे स्वतंत्र दर्जा दिलाने का प्रयास करेंगे। विधायक ने कहा कि बीपीएचसी भवन के निर्माण के बाद ग्रामीणों को जांच और इलाज के लिए दूर नहीं जाना पड़ेगा। इस दौरान 21 दिव्यांग

लाभुकों को तीन पहिया साइकिल दी गयी। जबकि, प्रभावती देवी नामक महिला ने जमीन पर अवैध कब्जे की शिकायत की। इस पर विधायक ने त्वरित कार्रवाई का आश्वासन दिया। ज़िप अध्यक्ष शांति देवी ने कहा कि सुदूरवर्ती डंडई प्रखंड को बीपीएचसी भवन की सौगात मिलना यहां के लोगों के लिए बड़ी उपलब्धि है। इस मौके पर झामुमो प्रखंड अध्यक्ष तेज बहादुर सिंह, जितेंद्र ठाकुर, चंद्रशेखर प्रसाद, मनीरुद्दीन अंसारी, विनोद यादव, राजेश मेहता, नंदू यादव, आफताब आलम, कन्हई यादव, रंजन पासवान और मुन्ना सिंह आदि उपस्थित थे।

ग्रामीण क्षेत्रों में उच्च शिक्षा के किया जाएगा बेहतर प्रयास : विधायक

रमना के बुल्का में उत्कृमिit प्लस-2 विद्यालय के अतिरिचित भवन कक्ष की रखी आधारशिला

आजाद सिपाही संवाददाता

रमना। प्रखंड के उत्कर्मित प्लस-2 उच्च विद्यालय बुल्का में 50 लाख रुपये की लागत से पांच अतिरिक्त वर्ग कक्ष भवन के निर्माण कार्य का शिलान्यास झामुमो विधायक अनंत प्रताप देव, ज़िप अध्यक्ष शांति देवी और वरिष्ठ नेता ताहिर अंसारी ने संयुक्त रूप से किया। इस दौरान अपने संबोधन में विधायक अनंत प्रताप देव ने कहा कि चुनाव में किए एक-एक वादों को पूरा किया जाएगा। ग्रामीण क्षेत्रों में शिक्षा के सभी कोटि में बेहतर करने के प्रयास के उद्देश्य से उच्च विद्यालय के भवन का निर्माण किया जा रहा है, ताकि यहां के छात्र-छात्राओं को कोई असुविधा ना हो। उन्होंने भाजपा विधायक पर तंज कसते हुए कहा कि पिछले 15 साल तक विधायक रहने के बावजूद युवाओं के साथ खिलवाड़ किया। अब



मुझसे हिसाब मांगा जा रहा है, जबकि चुनाव जीते मुझे मात्र एक साल ही बीता है। कहा कि अंसारी ने कहा कि हेमंत सोरेन के कुशल नेतृत्व में आज राज्य सरकार गांव-गांव पहुंचकर समस्या का निदान कर रही है। कार्यक्रम का संचालन विधायक प्रतिनिधि रोहित वर्मा ने किया। इस मौके पर युवा मोर्चा अध्यक्ष मुन्ना पासवान, अनुज कुमार, धनंजय साह, प्रताप सिंह लक्ष्मी सिंह, सतनारायण सिंह, राकेश सिंह, पंकज रवि, विजय रवि, फारूक अंसारी, इस्माइल अंसारी, कालामुद्दीन अंसारी, फारुक अंसारी, लालमन मेहता, अनिल गुप्ता और संदीप कुमार आदि मौजूद थे।

एक वर्षों में विकास का एक नई लकीर खींची जाएगी। वहीं, झामुमो के वरिष्ठ नेता ताहिर अंसारी ने कहा कि हेमंत सोरेन के कुशल नेतृत्व में आज राज्य सरकार गांव-गांव पहुंचकर समस्या का निदान कर रही है। कार्यक्रम का संचालन विधायक प्रतिनिधि रोहित वर्मा ने किया। इस मौके पर युवा मोर्चा अध्यक्ष मुन्ना पासवान, अनुज कुमार, धनंजय साह, प्रताप सिंह लक्ष्मी सिंह, सतनारायण सिंह, राकेश सिंह, पंकज रवि, विजय रवि, फारूक अंसारी, इस्माइल अंसारी, कालामुद्दीन अंसारी, फारुक अंसारी, लालमन मेहता, अनिल गुप्ता और संदीप कुमार आदि मौजूद थे।

डॉ अरशद बने आइएमए के अध्यक्ष, सचिव बनीं डॉ नीतू

गुमला (आजाद सिपाही)। इंडियन मेडिकल एसोसिएशन (आइएमए) गढ़वा शाखा की सत्र 2025-27 के लिए चुनाव को लेकर रविवार को सदर सभागार में बैठक हुई। जिसकी अध्यक्षता निवर्तमान अध्यक्ष डॉ एनके रजक ने की। बैठक में आइएमए

के निवर्तमान सचिव डॉ पंकज प्रभात ने अपने कार्यकाल की उपलब्धियों और निवर्तमान कोषाध्यक्ष डॉ शमशेर सिंह ने आय-व्यय का ब्योरा प्रस्तुत किया। इसके बाद सत्र 2025-27 के लिए चुनाव संपन्न कराया गया। जिसमें चुनाव समिति का

गठन किया गया। जिसमें डॉ आरएनएस दिवाकर, डॉ ज्वाला प्रसाद सिंह और डॉ रागिनी अग्रवाल शामिल थे। डॉ रागिनी अग्रवाल की अनुपस्थिति के कारण चुनाव समिति में डॉ कमलेश कुमार को शामिल किया गया है।

नि:शुल्क स्वास्थ्य जांच शिविर में 200 मरीजों की हुई जांच ठंड में सेहत का रखें विशेष ख्याल : डॉ पतंजली

आजाद सिपाही संवाददाता

गढ़वा। शहर के साईं मुहल्ला स्थित आरपी सेवा सदन के समीप रविवार को एक विद्यालय और आरपी एजुकेशनल एंड वेल्फेयर ट्रस्ट के संयुक्त तत्वाधान में नि:शुल्क स्वास्थ्य जांच शिविर का आयोजन किया गया। जिसमें उच्च रक्तचाप, मधुमेह सहित अन्य बीमारियों से ग्रसित 200 मरीजों की जांच कर नि:शुल्क परामर्श दी गयी। इससे पहले कार्यक्रम का उद्घाटन ट्रस्ट के निदेशक डॉक्टर पतंजली केशरी, अधिवक्ता रंजीत सिन्हा आदि ने किया। इस अवसर पर डॉ केशरी ने कहा कि स्वास्थ्य के देखभाल सभी लोगों के लिए अति आवश्यक है। वर्तमान में ठंड पूरी ताकत के साथ उतरी है। ऐसे में लोगों का बीपी बढ़ना, सर्दी, जुकाम फ्लू, अस्थमा, निमोनिया सहित अन्य बीमारियों की चपेट में आने की आशंका बनी रहती है। हम सुरक्षित रहें। इसके लिए हमेशा सचेत रहना चाहिए। उन्होंने कहा कि इन सभी बीमारियों से बचाव के लिए आज साईं मुहल्ला में नि:शुल्क स्वास्थ्य जांच शिविर



का आयोजन किया गया है। लोग जांच कराकर उचित परामर्श ले सकते हैं। कहा कि प्रत्येक व्यक्ति को समय-समय पर अपना ब्लड प्रेशर और शुगर की जांच करते रहना चाहिए। कई लोगों को पता भी नहीं रहता है कि उनके शरीर में शुगर अथवा बीपी बढ़ा हुआ है। नियमित जांच कराते रहने से हम इन सभी समस्याओं से निजात पा सकते हैं। उन्होंने कहा कि ठंड के समय लोग अपने तन को गर्म कपड़ों से ढककर रखें। सुबह-शाम खास ख्याल रखें। बुजुर्ग और बच्चों का विशेष ध्यान दें। वाहन चलाते समय कोहरे की स्थिति में सड़क सुरक्षा पर विशेष ध्यान दें। वहीं, अधिवक्ता रंजीत सिन्हा ने कहा कि ठंड में शरीर का तापमान बढ़ना, घटना या श्वसन संबंधी बीमारी की चपेट में कितने

लोग आ जाते हैं। इससे बचाव के लिए हम सभी को गर्म कपड़े, पोषणयुक्त भोजन और नियमित व्यायाम और आराम करना चाहिए। साथ ही पर्याप्त नींद लें। इससे हमारा तन मन तंदुरुस्त रहता है। शरीर की इम्युनिटी पावर बढ़ती है। कहा कि धूम्रपान और नशापान ठंड का बचाव नहीं है। इससे शरीर कमजोर होता है। इस मौके पर विवेक सिन्हा, राजेश सिन्हा, डॉक्टर आदित्य प्रकाश, अंशु कांस्थकार, लीलावती देवी, गुड्डी देवी, खुशबू देवी, रोहित कुमार रवि, राबिया बीबी, मोहम्मद जावेद, गुलशन खातून, आंचल कुमारी, रंजना कुजूर, संगीता कुमारी, सुनील कुमार कुशवाहा, निरेखा कुमारी, अंजली कुमारी, माया कुमारी, अंकिता कुमारी, संतोष कुमार आदि उपस्थित थे।

बेकाबू ट्रैक्टर ने ली युवक की जान

- नाबालिग चालक पर ग्रामीणों का फूटा गुस्सा, ट्रैक्टर मालिक घायल

आजाद सिपाही संवाददाता

सगमा/गढ़वा। धुरकी थाना क्षेत्र में दुसैया-झुनका गांव की सीमा पर धुरकी-बिलामपुर मुख्य पथ पर रविवार की दोपहर 1.30 बजे बांस लदा एक ट्रैक्टर अनियंत्रित होकर पलट गया। इस हादसे में घघरी गांव निवासी गणेश प्रसाद यादव (28) की मौके पर ही मौत हो गई। जाकारी के अनुसार मृतक गणेश प्रसाद यादव झुनका गांव के श्यामसुंदर भुइयां की ट्रैक्टर पर बांस खरीदकर घर लौट रहा था। इसी दौरान मुख्य सड़क पर पहुंचते ही ट्रैक्टर अचानक संतुलन खो बैठा और पलट गया। हादसे में ट्रैक्टर चालक विकेश भुइयां कूदकर अपनी जान बचाने में सफल रहा। जबकि गणेश ट्रैक्टर के नीचे दब गया, जिससे उसकी मौत हो गयी। वहीं, ट्रैक्टर पर बैठे श्यामसुंदर भुइयां भी गंभीर रूप से घायल हो गए, जिन्हें ग्रामीणों की मदद से अस्पताल में भर्ती कराया



गया है। दूसरी ओर, घटना की सूचना मिलते ही धुरकी थाना प्रभारी जनार्दन राऊत दल- बल के साथ मौके पर पहुंच गये। उन्होंने शव का पंचनामा कर पोस्टमार्टम के लिए गढ़वा सदर अस्पताल भेज दिया। साथ ही दुर्घटनाग्रस्त ट्रैक्टर को जब्त कर थाना ले गयी। इस संबंध में पूछे जाने पर धुरकी थाना प्रभारी ने कहा कि, परिजनों के आवेदन पर आगे की कानूनी कार्रवाई की जाएगी। बताते चलें कि मृतक गणेश की शादी 2025 के ही अप्रैल महीने में हुई थी। इस बीच ग्रामीणों ने ट्रैक्टर चालक विकेश भुइयां पर गंभीर आरोप लगाते हुए कहा कि चालक की उम्र महज 12 से 15 वर्ष है, जो सीधे तौर पर

मोटर वाहन अधिनियम का घोर उल्लंघन है। ग्रामीणों ने नाबालिग चालक की तत्काल गिरफ्तारी और उसके खिलाफ सख्त कार्रवाई की मांग की है। उधर, दुर्घटना की खबर फैलते ही सैकड़ों ग्रामीण मौके पर पहुंच गए। इनमें पूर्व ज़िप सदस्य नंद गोपाल यादव, सांसद प्रतिनिधि राजेंद्र प्रसाद यादव, रामेश्वर यादव, मुखिया प्रतिनिधि अशोक राम, बीडीसी प्रतिनिधि रविंद्र बैठा, पूर्व बीडीसी सुशील बैठा, दीपक यादव, पूर्व मुखिया बिनोद कुमार राम, शैलेश यादव, रेवत प्रसाद यादव, प्रताप यादव, बलराम बैठा, भगवान दास यादव, मंगल कुमार यादव, अवधेश यादव, रिकू यादव और धर्मेन्द्र कुमार यादव आदि उपस्थित रहे।

लोका गांव में बड़े पैमाने पर चल रहे अवैध शराब अड़े का भंडाफोड़, दो भट्टियां ध्वस्त

- एसडीएम ने बरडीहा में अवैध शराब के खिलाफ चलाया अभियान

- 35 विंटल जावा-महुआ किया नष्ट, तीन लोगों पर कार्रवाई

आजाद सिपाही संवाददाता

गढ़वा। सदर एसडीएम संजय कुमार ने बरडीहा प्रखंड के ग्रामीण क्षेत्रों में रविवार को अवैध महुआ शराब निर्माण की मिल रही शिकायतों पर सज़ान लेते हुए सघन छापामारी की। इस क्रम में लोका गांव में बड़ी मात्रा में अवैध शराब निर्माण का अड्डा मिला। छापामारी के दौरान दो दर्जन से अधिक बड़े ड्रमों में भरी अर्ध निर्मित जावा महुआ शराब मिली। जिनमें से करीब 10 ड्रम जमीन में गाड़कर छुपाए गए थे, जिन्हें एसडीएम ने अपनी टीम की सहायता से मौके पर ही निकलवा कर नष्ट कर दिया। वहीं, छापामारी स्थल पर बड़े पैमाने पर खोलती भट्टियां और निर्माण सामग्री को देखकर पता चला कि यहां लंबे समय से मिनी-फैक्ट्री जैसी व्यवस्था में अवैध शराब निर्माण

जारी था। स्थानीय ग्रामीणों ने बताया कि यह अवैध कारोबार पिछले चार-पांच वर्षों से संचालित हो रहा था। यहां से पूरे क्षेत्र में अवैध शराब की आपूर्ति की जाती थी। इस अवैध गतिविधि के स्थान तक पहुंचने के लिए एसडीएम एवं उनकी टीम के पैदल नदी पार कर काफी दूर चलना पड़ा। इस कार्रवाई के दौरान एसडीएम के साथ कंचन प्रसाद, अमिल कुमार, रविंद्र पासवान, रमेश प्रसाद, राम प्यारे राम और प्रिंस कुमार भी उपस्थित रहे और अभियान में सक्रिय भूमिका निभाई। हालांकि, एसडीएम के लोका गांव पहुंचने की सूचना मिलते ही अवैध कारोबारी मौके से फरार हो गए। गांव के लोग प्रारंभ में जानकारी देने से हिचकिचाते दिखे, जिसके मद्देनजर एसडीएम ने संबंधित आबकारी एवं पुलिस अधिकारियों

हेमंत सरकार से जनता को भगवान भरोसे छोड़ा: रितेश

गढ़वा (आजाद सिपाही)। भाजपा के गढ़वा जिला मीडिया प्रभारी रितेश चिब ने झामुो सरकार पर जुबानी हमला बोला। कहा कि झारखंड के इतिहास में हेमंत सोरेन पहले ऐसे मुख्यमंत्री हैं जिनके कार्यकाल में किसी विभाग में फंड नहीं है। स्कूली बच्चों को स्वेटर नहीं मिला। गरीब बुजुर्ग के बीच कंबल का वितरण भी अबतक नहीं हो पाया है। उन्होंने कहा कि सरकारी कर्मचारियों का वेतन भंडर ठेकेदार का काम किया हुआ पैसा तक नहीं मिल रहा है। कहा कि हेमंत सरकार में झारखंड दिवालिया हो चुकी है। व्यवसायी से लेकर कर्मचारी तक ज़ाहिमाग कर रहे हैं। गरीब को वृद्धा, विधवा एवं दिव्यांग पेंशन तक नहीं मिल रहा है। सवाल किया कि आखिर झारखंड का पैसा कहाँ है। झारखंड की सत्तारूढ़ सरकार के मंत्री खुद खुलकर स्वीकार कर रहे हैं कि सरकार के पास पैसा



नहीं है। फिर जनता की चिंता कौन करेगा। हेमंत सरकार में स्वास्थ्य से लेकर शिक्षा व्यवस्था तक चौपट हो चुकी है। कहा कि झामुमो सरकार में बैठे मंत्री-मुख्यमंत्री अपनी झोली भरने में लगे हैं। सरकार ने जनता को भगवान भरोसे छोड़ दिया है। मुख्यमंत्री को नैतिकता के आधार पर झारखंड के हित में तुरंत इस्तीफा दे देना चाहिए। कहा कि आनेवाले समय में अगर व्यवस्था में सुधार नहीं हुआ तो भाजपा सड़क से सदन तक जनता के साथ आंदोलन करने को बाध्य होगी।

जमीन विवाद को लेकर दो पक्षों में मारपीट, वृद्ध घायल

भवनाथपुर (आजाद सिपाही)। खरींथी थाना क्षेत्र के पिपरी गांव में रविवार को जमीनी विवाद को लेकर हुए मारपीट में 72 वर्षीय वृद्ध महेंद्र मेहता बुरी तरह घायल हो गए। जानकारी के अनुसार महेंद्र मेहता अपने नाती नीतीश मेहता के साथ खेत में गेहूं पटाने गए थे। वहीं, उनके गौतिया पक्ष के आनंद मेहता के जानवर खेत में घुसकर फसल

को नुकसान पहुंचा रहे थे। इसका विरोध करने पर विवाद बढ़ गया और नाबत मारपीट तक पहुंच गयी। पीड़ित ने बताया कि उनके गौतिया आनंद मेहता, उसके पुत्र बीरबल मेहता और पत्नी मेहता लंबे समय से उनकी जमीन पर कब्जा करने की कोशिश कर रहे हैं। रविवार को भी जब उन्होंने विरोध किया तो आनंद मेहता की पत्नी और बहू ने नाती

नीतीश मेहता पर लाठी-डंडे से हमला कर दिया। वृद्ध महेंद्र मेहता बीच बचाव करने पहुंचे तो बीरबल मेहता ने उन पर टांगी से वाद कर दिया, जिससे बाएं पैर में चोट आई है। दोनों घायल किसी तरह जान बचाकर खरींथी थाना पहुंचे और मामले की लिखित शिकायत दर्ज कराई। इसके बाद उन्हें भवनाथपुर सीएचसी लाया गया।

